

EŽAMIJIET ANNWALI TA' L-ISKOLA SEKONDARJA 2006

TaqSIMA TA' l-Assessjar Edukattiv - Diviżjoni ta' l-Edukazzjoni

IR-RABA' SENA

RELIGJON

Hin: Siegha u nofs

Isem: _____

Klassi: _____

TaqSIMA A

(18-il marka)

Wieġeb fil-qosor dawn il-mistoqsijiet.

1. Għid għaliex inxebbhu r-Religjon ma'

a. pedament

(2 marki)

b. mappa jew boxxla

(2 marki)

c. *fuel għall-jet*

(2 marki)

2. Semmi żewġ religjonijiet li mhumiex Insara.

(2 marki)

4. F'liema ktieb ta' l-Antik Testament insibu l-ġrajja tal-ħruġ tal-Poplu t'Alla mill-Eğittu?

(marka)

5. X'ta Alla lil Mosè fuq it-twavel tal-ġebel?

(marka)

6. X'nitgħallmu dwar Alla mill-ġrajja tal-ħruġ tal-Poplu t'Alla mill-Eğittu?

(4 marki)

TaqSIMA B

(8 marki)

Wiegeb dawn il-mistoqsijiet.

1. Ģesù ried iwaqqaf il-Knisja Kattolika. X'irridu nfissru b'dan? (2 marki)

2. Nhar l-Għid il-Hamsin il-Knisja rċeviet rigal speċjali. Għid liema hu dan ir-rigal u kif jaħdem fil-Knisja? (4 marki)

3. Għid għaliex insejħu l-Knisja 'Appostolika'? (2 marki)

TaqSIMA C

(24 marka)

Aqra din is-silta mid-diskors tal-Papa Ĝwanni Pawlu II liż-żgħażagh Maltin.

Li f'hajjitkom tagħtu l-ewwel post lil Kristu ma jitlobx biss konverżjoni tal-qalb: jitlob ukoll konverżjoni kontinwa tal-moħħ. Bħala dixxipli, intom imsejha biex tqisu kollox fid-dawl ta' Kristu. F'kull waqt ta' hajjitkom, f'kull deċiżjoni li tieħdu, tridu tistaqsu lilkom infuskom: "Il-mod kif naħseb u kif ingib ruħi jaqbel mal-ħsieb ta' Kristu?" Huwa importanti li dan iż-żommuh f'moħħkom meta tiġi biex tiddiskutu ideat u valuri li huma komuni ħafna fis-soċjetà ta' żmienna, iżda li jistgħu jmorru kontra dik il-verità li teħles lill-bniedem kif tgħallimnieha minn Kristu. Għan-Nisrani veru, l-Evangelju huwa l-kejl ta' kull deċiżjoni u ta' kull azzjoni.

Wiegeb dawn il-mistoqsijiet dwar din is-silta.

1. Għid għaliex il-Papa jpoġġi lil Ģesù bħala l-persuna l-iżżejjed importanti fil-ħajja tagħna l-Insara? (2 marki)

2. Ikteb dwar tliet deċiżjonijiet li inti tista' tieħu fil-ħajja ta' kuljum u uri kif dawn ikunu jaqblu mal-ħsieb ta' Kristu. (6 marki)

3. X'rigali nistgħu naqilgħu mingħand Ĝesù jekk aħna nilqgħuh, nisimgħu kliemu u nimxu warajh? (4 marki)

4. Semmi u ikteb dwar tliet perikli li inti bħala żagħżugħi thabba wiċċek magħhom u li tassew ittellfuk milli thobb lil Ĝesù? (6 marki)

5. Ĝesù ma' jħallina qatt wehidna. Semmi tliet għajjniet li Hu jagħtina biex ngħixu ħajja tajba. (6 marki)

Taqṣima D (20 marka)

Fisser dawn is-sentenzi meħudin mill-Ktieb tal-Ġenesi, b'attenzjoni speċjali għall-kliem b'sing tahtu. Ikteb fuq karta separata.

- “U l-Mulej Alla sawwar mill-art l-annimali selvaġġi u t-tajr kollu ta’ l-ajru, u giebhom quddiem il-bniedem biex jara x’isemmihom.” (4 marki)
- “U ħares Alla lejn kull ma kien għamel. U ara: kollox kien tajjeb hafna.” (5 marki)
- “U Alla ħalaq il-bniedem fuq xbihetu. Fuq xbiehet Alla halqu, raġel u mara ħalaqhom.” (5 marki)
- “U l-Mulej Alla nibbet mill-art is-sigar kollha li jpaxxu l-għajnej u bnina għall-ikel, u s-sigra tal-ħajja f’nofs il-ġnien u s-sigra tat-taghrif it-tajjeb u l-ħażin.” (6 marki)

TaqSIMA E

(30 marka)

Aghżel **WAHDA** mill-mistoqsijiet 1, 2 jew 3 u wieġeb fit-tul fuq karta separata.

1. Ģesù għandu żewġ naturi: dik ta' Alla u dik ta' bniedem.

- Ġesù huwa Alla. Uri dan b'żewġ eżempji minn ħajtu. (2 x 5 marki)
- Kif nafu li Ģesù huwa tassew bniedem? Agħti żewġ eżempji mill-ħajja tiegħu. (2 x 5 marki)
- Ikteb ittra ta' mhux inqas minn 10 linji lil ġabib/a tiegħek biex tinkoraġġih/a i/thobb lil Ģesù. (10 marki)

2. Bis-Sagament tal-Rikonċiljazzjoni (il-Qrar) Alla jaħfrilna dnubietna.

- Semmi żewġ persuni li biddlu ħajjithom u uri kif Ģesù kkonvertihom meta ltaqgħu miegħu. (2 x 5 marki)
- Dak in-nhar li qam mill-mewt, Ģesù ta s-setgħa lill-Appostli biex jaħfru d-dnubiet. Irrakkonta din il-ġrajja. (10 marki)
- Għid għaliex il-Qrar hemm bżonn. Ikteb mhux inqas minn 5 linji. (10 marki)

3. Fl-Ahħar Ċena Ġesù waqqaf is-Sagament ta' l-Ewkaristija (il-Quddiesa).

- Irrakkonta l-ġrajja ta' x'għamel Ġesù fl-Ahħar Ċena. (10 marki)
- Fl-ewwel parti tal-Quddiesa, aħna nitkellmu m'Alla, u Alla jitkellem magħna. Għid kif isir dan billi tikteb dwar **tnejn** minn dawn l-erba' punti: 'Mulej Hniena', il-Glorja, il-Qari, it-talb tal-fidili. (10 marki)
- Fit-tieni parti tal-Quddiesa Ġesù jingħata għalina. Għid kif isir dan billi tikteb dwar **tnejn** minn dawn it-tliet punti: Il-Konsagrazzjoni, il-Paċi, it-Tqarbin. (10 marki)